

---

Shri Parashurama Stotram

श्रीपराशुरामस्तोत्रं

Document Information



---

Text title : Parashurama Stotram 3

File name : parashurAmastotram3.itx

Category : vishhnu, dashAvatAra, vAsudevAnanda-sarasvatI, vishnu

Location : doc\_vishhnu

Author : AchArya amRitavAgbhava

Transliterated by : Bageshri Sathe

Proofread by : Bageshri Sathe

Latest update : May 22, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 22, 2024

*sanskritdocuments.org*



ಶ್ರೀಪರಶುರಾಮಸ್ತೋತ್ರಂ



ಶ್ರೀಪರಶುರಾಮಮಂತ್ರೋ ಯಥಾ ಮಂತ್ರಮಹಾರ್ಣವೇ ಪ್ರತಿಪಾದಿತಃ -  
“ಓಂ ರಾ ರಾ ಓಂ ರಾ ರಾ ಓಂ ಪರಶುಹಸ್ತಾಯ ನಮಃ” ಇತಿ ಮೂಲಮಂತ್ರಃ .  
ಅಥ ಪರಶುರಾಮಗಾಯತ್ರೀಮಂತ್ರಸ್ತತ್ತ್ಯೈವ ಯಥಾ-  
“ಓಂ ಜಾಮದಗ್ನ್ಯಾಯ ವಿದ್ಮಹೇ ಮಹಾವೀರಾಯ ಧೀಮಹಿ .  
ತನ್ನಃ ಪರಶುರಾಮ ಪ್ರಚೋದಯಾತ್” ಇತಿ .  
ಅಥ ಅಂಗನ್ಯಾಸಃ .  
ಓಂ ಜಾಮದಗ್ನ್ಯಾಯ ಹೃದಯಾಯ ನಮಃ .  
ಓಂ ವಿದ್ಮಹೇ ಶಿರಸೇ ಸ್ವಾಹಾ .  
ಓಂ ಮಹಾವೀರಾಯ ಶಿಖಾಯೈ ವಷಟ್ .  
ಓಂ ಧೀಮಹಿ ಕವಚಾಯ ಹುಂ .  
ಓಂ ತನ್ನಃ ಪರಶುರಾಮೋ ನೇತ್ರತ್ರಯಾಯ ವೌಷಟ್ .  
ಓಂ ಪ್ರಚೋದಯಾದಸ್ತಾಯ ಘಟ್ .  
ಇತಿ ಷಡಂಗನ್ಯಾಸಃ ..  
ಅಥ ಕರನ್ಯಾಸಃ .  
ಓಂ ಜಾಮದಗ್ನ್ಯಾಯ ಅಂಗುಷ್ಠಾಭ್ಯಾಂ ನಮಃ .  
ಓಂ ವಿದ್ಮಹೇ ತರ್ಜನೀಭ್ಯಾಂ ನಮಃ .  
ಓಂ ಮಹಾವೀರಾಯ ಮಧ್ಯಮಾಭ್ಯಾಂ ನಮಃ .  
ಓಂ ಧೀಮಹಿ ಅನಾಮಿಕಾಭ್ಯಾಂ ನಮಃ .  
ಓಂ ತನ್ನಃ ಪರಶುರಾಮೋ ಕನಿಷ್ಠಿಕಾಭ್ಯಾಂ ನಮಃ .  
ಓಂ ಪ್ರಚೋದಯಾತ್ ಕರತಲಕರಪೃಷ್ಠಾಭ್ಯಾಂ ನಮಃ ..  
ಧ್ಯಾನಂ -  
ಸಂಪೂರ್ಣಾ ವಿಲಸಂತಿ ಸೋಪನಿಷದೋ ವೇದೋಪವೇದೋ ಪುರಃ  
ಪೃಷ್ಠೇ ಮಾರ್ಗಣಪೂರ್ಣತೂಣವಿಲಸತ್ಪೋದಂಡದಂಡೋ ಮಹಾನ್ .  
ಬರ್ಹಿಷ್ಣೋಮಕಮಂಡಲೂ ಚ ಪರಶು ಪಾಣ್ಯೋರ್ವಹನ್ ಶಾಸ್ತ್ರವಿತಃ  
ಶಾಪೇ ಶಾಸ್ತ್ರವರೇ ಚ ಪೇಷಲಕರಃ ಶ್ರೀಭಾರ್ಗವೋ ಭ್ರಾಜತೇ .. 1..  
ಮತ್ತಕ್ಷತ್ರಿಯಕ್ಷತ್ತಕಂಠವಿಗಲದ್ರಕ್ತೌಘಸಂಪ್ಲಾವಿತಂ

ಭಕ್ತಾನುಗ್ರಹಣಂ ಕರೋರಪರಶುಂ ಧೃತ್ವಾಸವತೀರ್ಯಾಽಧುನಾ .  
 ದೃಪೋದ್ಧಂಡದುರೀಹದುಷ್ಟದಮನೋ ದೀನಾಽಸವಲೀಪಾಲಕೋ  
 ಧರ್ಮೋದ್ಧಾರಧುರಂಧರೋ ಭೃಗುವರೋ ರಾಮಃ ಸಮುಜ್ಜೃಂಭತಾಂ .. 2..  
 ಶ್ರೀಮದ್ರೇಣುಕಯಾ ಧೃತಂ ಸ್ವಜಠರೇ ಭೂಭಾರನಾಶಾಯ ಯತ್  
 ಶ್ರೀಮದ್ಭಾರ್ಗವಜಾಮದಗ್ನ್ಯಮತುಲಂ ರಾಮಾಭಿಧಾನಂ ಮಹಃ .  
 ದೃಪ್ಯತ್ಪಾರ್ಥಿವವೃಂದಕಾನನಲಲಜ್ವಾ ಲಾಡ್ಯವೈಶ್ವಾನರ-  
 ಶ್ಚಂಡೀಪ್ರಾಣಪತಿಪ್ರಿಯಸ್ಯ ಪರಶೋರಾದಾಯಿ ತತ್ಸಂಸ್ತುಮಃ .. 3..  
 ಲಕ್ಷ್ಮೀಪತೇರುರಸಿ ರೋಷಕಷಾಯಿತಾಕ್ಷಃ  
 ಪಾದಪ್ರಹಾರಮಕರೋನ್ಮನಿಪುಂಗವೋ ಯಃ .  
 ಬ್ರಹ್ಮರ್ಷಿವೃಂದಪರಿಚುಂಬಿತಪಾದಪದ್ಮಃ  
 ಸ ಶ್ರೀಭೃಗುರ್ಜಯತಿ ವಿಪ್ರಕುಲಪ್ರಕಾಶಃ .. 4..  
 ಶ್ರೀಮಾನುದಾರಚರಿತೋ ಜಯತಾದಜಸ್ರಂ  
 ಬ್ರಹ್ಮರ್ಷಿಸೋಮಜಮದಗ್ನಿರಿತಿ ಪ್ರಸಿದ್ಧಃ .  
 ದೃಪ್ಯನ್ನಪಾಂತಕರಣಂ ತನಯಂ ಪ್ರಸೂಯ  
 ಯೇನಾಽಖಿಲಂ ಜಗದಿದಂ ಪರಿತೋ ವ್ಯರಕ್ಷಿ .. 5..  
 ಸಂಪೂರ್ಣಭೂಮಿಗತವೀರಮಹೀಗತಾನಾ  
 ಮನ್ಯಾಯಮಾಶ್ರಿತವತಾಂ ಪ್ರಮದೋದ್ಧತಾನಾಂ .  
 ಸಾ ಕಾಲರಾತ್ರಿರಿವ ನಾಶಕರೀ ಸಮಂತಾತ್  
 ಶ್ರೀರೇಣುಕಾ ಭಗವತೀ ವಿಜಯಾಯ ಭೂಯಾತ್ .. 6..  
 ದೇವೇನ ಯೇನ ತತಮಸ್ತಿ ಸಮಸ್ತಮೇತ-  
 ದ್ವಿಶ್ಚಂ ಸ್ವಶಕ್ತಿಖಚಿತಂ ಸ್ವವಿಲಾಸರೂಪಂ .  
 ತಂ ತ್ವಾಂ ಮಹರ್ಷಿಗಣಪೂಜಿತಪಾದಪದ್ಮಂ  
 ಸರ್ವಾತ್ಮನಾ ಭೃಗುವರಂ ಶರಣಂ ಭಜಾಮಃ .. 7..  
 ಧರ್ಮದ್ವಿಷಾಂ ನಿಯಮನಾಯ ಗೃಹೀತದೀಕ್ಷಂ  
 ಶ್ರೀರೇಣುಕಾಭಗವತೀಜಠರಾತ್ಪ್ರಸೂತಂ .  
 ಶ್ರೀಭಾರ್ಗವಸ್ಯ ಜಮದಗ್ನಿಮುನೇಃ ಸುಪುತ್ರಂ  
 ರಾಮಂ ಲಸತ್ತರಶುಪಾಣಿತಲಂ ನಮಾಮಃ .. 8..  
 ಸ್ಫೂರ್ಜನೈರೋದ್ಧತನೃಪಾವಲಿಕಾನನಾಽಽಲೀ-  
 ರ್ಧಗ್ನ್ವಾ ಮಹೀಸುರಗಣಾನ್ಪರಿರಕ್ಷ್ಯ ಬಂಧೂನ್ .  
 ತ್ರಾತಂ ಭುವಸ್ತಲಮಿದಂ ಭವತಾ ಸಮಸ್ತಂ  
 ಸಂಪ್ರಾಪ್ಯ ಖಂಡಪರಶೋಃ ಪರಶುಂ ಪ್ರಸನ್ನಾತ್ .. 9..

ಲೋಕತ್ರಯಾಽತುಲಪರಾಕ್ರಮಜನ್ಮಭೂಮೇಃ  
 ಶೀರ್ಷಂ ನಿಕ್ಯತ್ಯ ಕೃತವೀರ್ಯಸುತಾಽರ್ಜುನಸ್ಯ .  
 ತ್ರಿಸಪ್ತವಾರಮಕರೋರ್ವಸುಧಾಂ ಸಮಸ್ತಾಂ  
 ನಿಃಕ್ಷತ್ರಿಯಾಂ ಸ್ವಪಿತೃತರ್ಪಣಕಾಮನಾಯಾಃ .. 10..  
 ದುರ್ನೀತಪಾರ್ಥಿವಕದಂಬನಿಕೃತ್ತಶೀರ್ಷ-  
 ಗ್ರಾವದ್ರವದ್ರುಧಿರಸಿದ್ಧಧುನೀಜಲೌಘೈಃ .  
 ಆಕಂಠತೋ ನಿಜಪಿತೃನ್ವರಿತರ್ಪ್ಯ ಪಶ್ಚಾತ್  
 ಪ್ರಾದಾದ್ ಧರಾಂ ವಸುಮತೀಂ ಕಿಲ ಕಶ್ಯಪಾಯ .. 11..  
 ಪಾಣೌ ವಿಲೋಕ್ಯ ಪರಶುಂ ಭಗವಂಸ್ತ್ವ ದೀಯೇ  
 ಸ್ತ್ರೀವೇಷಭಾಗ್ಧಶರಥೋಽಪಿ ಪಲಾಯಿತೋಽಭೂತ್ .  
 ಯಃ ಸ್ವಾಸನಾರ್ಥಮುಪವೇಶ್ಯ ಪುರಂದರೇಣ  
 ಸಮ್ಮಾನಿತೋಽಭವದಮೋಘಬಲೇನ ಶಶ್ವತ್ .. 12..  
 ಶ್ರೀರಾಮ ! ಭಾರ್ಗವ ! ಭವಚ್ಚರಣಾರವಿಂದ-  
 ಮೂಲಂ ಶರಣ್ಯಮಧುನಾ ವಯಮಾಗತಾಃ ಸ್ಮಃ .  
 ಕಾರುಣ್ಯಪೂರ್ಣಸುದೃಶಾ ಕಿಲ ನೋಽನುಗೃಹ್ಯ  
 ಶಕ್ತಿಂ ನಿಜಾಮನಯನಾಶಕರೀಂ ಪ್ರದೇಹಿ .. 13..  
 ವಾಕ್ಯಾತುರೀ ಚಲತಿ ನೋ ಚತುರಾನನಸ್ಯ  
 ಯಚ್ಚಿಕ್ಷವರ್ಣನವಿಧೌ ಖಲು ತತ್ರ ಕೇಯಂ .  
 ಅಸ್ಮಾಕಮಲ್ಪವಿದುಷಾಂ ನೃಗಿರಾ ವರಾಕೀ  
 ಶಕ್ತಾ ಭವೇತ್ತದಪಿ ನಾಥ! ವರಂ ಪ್ರದೇಹಿ .. 14..  
 ವೀರಶ್ರೀಜಾಮದಗ್ನ್ಯಸ್ಯ ಪುಣ್ಯಂ ಸ್ತೋತ್ರಮಿದಂ ನರಾಃ .  
 ಪಠಂತ್ಯನನ್ಯಮನಸೋ ಯೇಽರ್ಥಬೋಧಪುರಸ್ಕರಂ .. 15..  
 ದುಃಶಾಸನಾಂತಕರಣೇ ಭೀಮಾ ಧರ್ಮಪ್ರಬೋಧಿನೀ .  
 ತೇಷಾಂ ಕರಗತಾ ಶಕ್ತಿಶ್ಚಕಾಸ್ಮೈವ ನ ಸಂಶಯಃ .. 16..  
 ಅಂಕಾಷ್ಟನಂದಪೃಥಿವೀಮಿತವೈಕ್ರಮಾಬ್ಧೇ  
 ವೈಶಾಖ ಶುಕ್ಲ ಗಿರಿಜಾದಿವಸೇ ಗ್ರಹೇಶೇ .  
 ಮಾರ್ತಂಡತೀರ್ಥಭವನೇ ಜಮದಗ್ನಿಪುತ್ರ-  
 ಸ್ತೋತ್ರಂ ವ್ಯಥಾಯಿ ವಿದುಷಾಽಮೃತ್ವಾಗ್ಭವೇನ .. 17..  
 ಇತಿ ಶ್ರೀಸರ್ವತಂತ್ರಸ್ವತಂತ್ರ ಮಹಾಮಹಿಮ ಆಚಾರ್ಯ  
 ಶ್ರೀಮದಮೃತವಾಗ್ಭವಪ್ರಣೇತಂ ಶ್ರೀ ಪರಶುರಾಮಸ್ತೋತ್ರಂ ಸಂಪೂರ್ಣಂ .  
 ವಿಧಿನ್ಯಾಸಪೂರ್ವಕಜಪಾದ್ ಬ್ರಹ್ಮತೇಜಪ್ರಾಪ್ತಿರ್ಭವತೀತಿ ಮೇ ಮತಿಃ .  
 ತಂತ್ರೋಕ್ತ ಚಮತ್ಕಾರಿಕ ಮಂತ್ರ ಧ್ಯಾನಂ -

ಸಾತ್ವಿಕಂ ಶ್ವೇತವರ್ಣಂ ಚ ಭಸ್ಮೋದ್ಗುಲಿತವಿಗ್ರಹಂ  
ಅಗ್ರಿಹೋತ್ರಸ್ಥಲಾಸೀನಂ ನಾನಾಮುನಿಗಣಾವೃತಂ .  
ಕಂಬಾಸನಮಾರೂಢಂ ಸ್ವರ್ಣತಾರಕುಶಾಂಗುಲಿಂ  
ಶ್ವೇತವಸ್ತ್ರದ್ವಯೋಪೇತಂ ಜುಹ್ವಂತಂ ರಾಮಮಾಶ್ರಯೇ ..  
ಓಂ ಅಸ್ಯ ಮಂತ್ರಸ್ಯ ಭಾರದ್ವಾಜ ಋಷಿಃ, ಗಾಯತ್ರೀ ಛಂದಃ,  
ಶ್ರೀಪರಶುರಾಮೋ ದೇವತಾ ಮನೋಕಾಮನಾ ಪ್ರಾಪ್ತಯೇ ಜಪೇ ವಿನಿಯೋಗಃ .  
ಮಂತ್ರಃ -  
ಓಂ ಬ್ರಹ್ಮಕ್ಷೇತ್ರಾಯ ವಿದ್ಮಹೇ ಕ್ಷತ್ರಿಯಾಂತಾಯ ಧಿಮಹಿ ತನ್ನೋ ರಾಮಃ  
ಪ್ರಚೋದಯಾತ್ .  
(ಇತಿ)

Encoded and proofread by Bageshri Sathe

---

—  
*Shri Parashurama Stotram*

pdf was typeset on May 22, 2024

—  
Please send corrections to [sanskrit@cheerful.com](mailto:sanskrit@cheerful.com)

